

په بلجیم کې د ښاغلي ډاکټر بېرک ارغند د ادبي او فرهنگي هاندو وهڅو په ویاړ نمانځ غونډه :

دغه غونډه پر (۲۰۱۵) زیږدیز کال د دسمبر میاشتې پر پنځمه (۵) نیټه د بلجیم د (خینت) په ښار کې جوړه شوه.

په دې پرتمینه غونډه کې پر کوربه هیواد سربیره له بیلابیلو اروپایي هیوادونو څخه د پښتو او دري ادب و فرهنگ پیژندل شویو او نامتو څیرو، لیکوالو، ادیبانو او شاعرانو، او گڼو مینه والو هم برخه اخیستې وه.

غونډه د پاک قرآن د څو آیتو په لوستلو د ښاغلي (ډاکټر هدایت الله) له خوا پیل شوه.



ورپسې ملي سرود وغږول شو.



غونډه له درو برخو څخه جوړه شوې وه :

۱- د ښاغلي ډاکټر بېرک ارغند د علمي، ادبي او فرهنگي شخصیت او اثارو په تړاو خبرې.

۲- مشاعره او موسیقي.

۳- د لیکوالو شاعرانو او د پوهې، فرهنگ او ادب د مینه والو پیغامونه.

- دا غونډه زموږ د هیواد د خور ژبې او تکره ویاندې اغلی سهیلا اصغري وردک حسرت نظیمی په وینا پیل شوه، دې د خپلو خبرو په ترڅ کې ټولو گډون کوونکو ته ښه راغلاست ووايه، او له دوی څخه یې چې په دغه غونډه کې یې برخه اخیستی وه د زړه له کومې مننه وکړه.

- اغلی سهیلا اصغري، ښاغلي خلیل الله وفا خدرخیل د افغانانو د ملي یووالي د ټولني مشر ته بلنه ورکړه چې خپله وینا گډونوالو ته واوروي.

ښاغلي خدرخیل صاحب ښاغلي ببرک ارغند او ټولو میلمنو ته ښه راغلاست ووايه او له دوی څخه یې مننه وکړه چې په دغه پرتمینه غونډه کې یې گډون کړي و.




- ورپسې اغلی سهیلا اصغري د غونډې او د ډاکټر ببرک ارغند د علمي، ادبي او فرهنگي شخصیت په اړه په پښتو او دري ژبو اوریدونکو ته په لنډه توگه معلومات وړاندې کړ او ډاکټر صاحب ارغند ته یې بلنه ورکړه چې د سټیژ سر ته راشي اوریدونکو ته خپله وینا وړاندې کړي. ښاغلی ډاکټر ببرک ارغند د چک چکو په بدرگه او تاوده هرکلي سره د سټیژ سر ته راغی او خپله وینا یې پیل کړه.



ډاکټر ببرک ارغند د خپلو خوندورو او گټورو خبرو تر څنګ، ټولو میلمنو ته ښه راغلاست ووايه او له دوی څخه یې مننه وکړه چې په دغه پرتمینه غونډه کې یې گډون

کړې و. او له هغو ټولو دوستانو څخه چې د دغې درنې او پرتمینې غونډې په جوړولو کې یې کارنده برخه درلوده د زړه له کومې مننه او درناوی وکړ.

- په دغه نمانځ غونډه کې انجنیر عبدالقادر مسعود هم برخه اخیستی وه . اغلي سهيلا اصغري ورته بلنه ورکړه چې خپله وینا اوریدونکو ته واوروي. انجنیر عبدالقادر مسعود د بناغلي ډاکټر بېرک ارغند د ادبي او هنري لیکنو، داستانونو او اثارو د ارزښت، درنښت او د اولسونو د راوینولو په تړاو په لنډه توګه او د ده د ژوند لیک په اړه د غونډې ګډونوالو ته په بشپړه توګه مالومات وړاندې کړ چې د اوریدونکو له خوا یې پیر په مینه توود هرکلی وشو.



- اغلي سهيلا اصغري د خینت د والي معاون بناغلي توم بالتهازر چې په دغه غونډه کې یې هم ګډون کړې و، بلنه ورکړه چې خپله وینا د غونډې حاضرینو ته واوروي. د بناغلي توم بالتهازر وینا ګډونکوونکو په ډیره مینه واوریده او توود هرکلی یې وکړ.

- ورپسې د اغلي سهيلا اصغري له خوا سیاست پوه، د ادب و فرهنگ پیژندل شوي شخصیت، تکره لیکوال او شاعر، ژباړونکي او څیړونکي بناغلي عبدالله نایبي ته بلنه ورکړل شوه چې د سټیژ سر ته راشي او خپله وینا د غونډې ګډون والو ته واوروي. بناغلي عبدالله نایبي د بناغلي ډاکټر بېرک ارغند د علمي او ادبي سټي او اثارو په اړه خپله وینا واوروله، چې د اوریدونکو له خوا په ډیره مینه د ده د علمي او ادبي لیکنې توود هرکلی وشو.





- په دې غونډه کې داوید تروخ چې یو تکړه بلجیمي شاعر دی هم گډون درلود. اغلي سهيلا اصغري، ده ته بلنه ورکړه چې اوریدونکو ته خپل بڼکلي شعرونه وړاندې کړي.
- ورپسې زموږ د هیواد هڅاند لیکوال، او تکړه ژباړونکي بڼاغلي داود اسعد ته د اغلي سهيلا اصغري له خوا بلنه ورکړل شوه چې خپله وینا د غونډې گډون والو ته واوروي. بڼاغلي داود اسعد په خپلو خبرو کې د بڼاغلي ببرک ارغند علمي او ادبي شخصیت وستایه او د غونډې حاضرینو ته یې وویل، چې د بڼاغلي ببرک ارغند یو شمیر اثار یې په جرمني ژبه ژباړلي دي او ډیر زر به د کتاب په بڼه چاپ ته وسپارل شي.




- اغلي سهيلا اصغري (فه کي ایدر) ترکي شاعر ته بلنه ورکړه چې خپل بڼکلي شعرونه گډونوالو ته واوروي. ده خپل خوندور شعرونه د دوتار په غږولو سره په دې غونډه کې حاضرینو ته واورول چې د گډونکوونکو له خوا د چک چکو په بدرگه یې توود هرکلی وشو.



- ښاغلی دستگیر هژیر چې زموږ د هیواد تکړه ژورنالیست، ادیبوه، سیاست پوه او د (راه آینده) د ورځپاڼې مسوول مدیر دی هم په دغه غونډه کې گډون درلود، ده په خپله لیکنه کې د ډاکټر ببرک ارغند د ادبي او فرهنگي شخصیت په اړه او د ده د اثارو په تړاو رڼا واچوله چې د برخوالو د تاوده هرکلي سره مخامخ شو.

د غونډې لومړۍ برخه پای ته ورسیده. اعلی سهیلا اصغري ټولو میلمنو ته د مابنامنۍ بلنه ورکړه.

د غونډې دویمه برخه (مشاعره او موسیقي)، ښاغلي الماس معارج چې یو تکړه ځوان او د ادب او فرهنگ مینه وال دی پیل کړه .



- په دې برخه کې د ښاغلي الماس له خوا انجنیر حضرت ته بلنه ورکړل شوه چې خپله وینا او د خپلې ټولني پیغام برخوالو ته وړاندې کړي.

ښاغلي انجنیر حضرت د خپلو خوږو خبرو او د خپلې ټولني د پیغام د لوستلو ترڅنګ له کابل څخه د ښاغلي عبدالباري جهاني د اطلاعاتو او کلتور وزارت وزیر، د ښاغلي عبدالغفور لیوال د اقوامو او قبایلو د وزارت مرستیال، د امین باوري د اقوام او قبایلو د وزارت سلاکار، د ښاغلي زرین انځور د رادیو او تلویزیون پخوانی رییس، د ښاغلي نجیب احمدزي، د ښاغلي غریب او د ښاغلي پوهاندوی رسول باوري د خوست د پوهنتون پخوانی رییس، پیغامونه د ډاکټر صاحب ببرک ارغند د علمي، ادبي او فرهنگي هاندو هڅو د لمانځ غونډې په ویاړ گډونوالو ته وړاندې کړل.

- ښاغلي الماس کوشا معارج، ښاغلي سید عمران ستومان ته چې یو با استعداد ځوان او هڅاند شاعر دی بلنه ورکړه چې خپل په زړه پوري او خوندرو شعرونه گډون کوونکو ته وړاندې کړي. ښاغلي ستومان د خپلو شعرونو په لوستلو دا غونډه لاخوندوره کړه.



- ورپسي بناغلي الماس، بناغلي سليان بهادري ته بلنه ورکړه چې د بناغلي پوهاند استاد مجاور احمدزيار پيغام، چې د بناغلي ببرک ارغند د هاندو هڅو د لمانځ غونډې په وياړ يې راليرلی وه ، واوروي.

- بناغلي جابرمنظرچي يو ځوان تکړه او تاند شاعر دی هم په دغه بندار کي برخه درلوده. بناغلي الماس، ده ته بلنه ورکړه چې د دغې غونډې رابللو ته خپل بڼکلي او خوندرو شعرونه واوروي او غونډې ته نوره هم بڼکلا ورکړي.



- د بناغلي ببرک ارغند د هاندو هڅو لمانځ غونډې ته دستگير نایل چې زمور د هيواد تکړه ليکوال او شاعر دی هم خپل پيغام راليرلی و. بناغلي الماس، بناغلي انجنير محمد عارف ته بلنه ورکړه چې دا پيغام گډونوالو ته ولولي.

- بناغلي اسد خاطر چې يو تکړه ځوان شاعر دی د بناغلي الماس له خوا بلنه ورکړل شوه چې د خپلو بڼکليو او په زړه پوريو شعرونو په واورولو سره زمور غونډه نوره هم رنگينه کړي.



- په غونډه کې یو بل ځوان او تکړه شاعر ښاغلي سهیل شینواري هم گډون درلود. د ښاغلي الماس له خوا بلنه ورکړل شوه چې خپل شعرونه گډونکوونکو ته وړاندې کړي.

- ورپسې ښاغلي الماس کوشا معارج، ښاغلي رحیم رامشگر ته چې یو تکړه او هڅاند لیکوال او شاعر دی، بلنه ورکړه چې خپله وینا او خپل خوندور او ښکلي شعرونه اوریدونکو ته وړاندې کړي.




- ښاغلی عبدالله نایبي چې زموږ د هیواد نوښتگر، مخکښ او پیژندل شوی لیکوال او شاعر دی، د ښاغلي الماس کوشا معارج له خوا بلنه ورکړل شوه چې خپل زړه وړونکي او خوندور شعرونه گډونوالو ته واوروي.

- ښاغلي الماس، اغلي سهيلا اصغري وردک حسرت نظيمي ته چې زموږ د هیواد ، پیژندل شوي ويانده، خور ژبي ديکلماتوره او تکړه شاعره ده بلنه ورکړله چې د سټیژ سر ته راشي او په خپل زړه وړونکي او خوندور اواز کې خپل ښکلي شعرونه اوریدونکو ته وړاندې کړي.



بناغلي ببرک ارغند ته يو ستاينليک - همداسي په بلجيم کې (انجمن فرهنگي خط سوم) ترتيب کړې وه چې دا ستاينليک د فريد ساپي له خوا د خپلې ټولني په استازيتوب بناغلي ډاکټر ببرک ارغند ته ډالۍ شو، او بناغلي نقيب رادمل چې د دغې ټولني يو تکړه غړی دی د بناغلي ارغند صاحب يو شمير خوږې خاطرې اوريدونکو ته وړاندې کړی.



- ورپسې بناغلي خليل وفا خدرخيل په دې غونډه کې د خپلې ټولني په استازيتوب يو ستاينليک بناغلي ببرک ارغند ته وړاندې کړ او حاضرينو ته يې ولوست.

- بناغلي خليل وفا خدرخيل د خپلې ټولني په استازيتوب همداسي يو ستاينليک اغلي سهيلا اصغري ته ډالۍ کړ.



- بناغلي خليل وفا خدرخيل يو ستاينليک د خپلې ټولني په استازيتوب انجنير عبدالقادر مسعود ته هم ډالۍ کړ.

- زموږ د هيواد د موسيقۍ په ډگر کې بناغلي اياضي چې يو تکړه سندرغاړی دی هم په دې غونډه کې گډون کړې و، او غوښتل يې چې په دې غونډه کې په خپل خوږ اواز کې بنکلي او په زړه پورې سندرې ووايي خو د وخت له کموالي په وجه چې غونډه پردولس بجو او ديرينو دقيقو (۱۲,۳۰) د شپې پای ته ورسیده د موسيقۍ برخه پاتې شوه.



- په دغه غونډه کې له یوشمیر پېژندل شویو لیکوالو، شاعرانو او د ادب او فرهنگ مینه والو ته لکه ښاغلي صدیق کاوون توفاني، ښاغلي عبدالوهاب سرتیر، ښاغلي طلابزحبيب زي، ښاغلي الهام الدين قيام، ښاغلي اسد الله زمري، ښاغلي کبير کاکړ، اغلي زرغونه ژواک، اغلي ملالی ژواک، اغلي نیلاب موج سلام، ښاغلي عزیز سرشار، ښاغلي ننګیالی اله مال، اغلي جميله زمان انوري، اغلي فتانه مقتدر، ښاغلي بشير مومن، ښاغلي زلمی جهش، ښاغلي رزاق رحي، ښاغلي نورالدين همسنګر، ښاغلي عبدالوهاب فايز، ښاغلي الحان، ښاغلي اقبال وزيري، ښاغلي ذکر يا پوپل، ښاغلي خليل ياقوت، ښاغلي حازم، ښاغلي ولي شاپور، ښاغلي سيلني، ښاغلي بسم الله اکبري، ښاغلي زیارمل ، ښاغلي ظاهر ملک بابا، ښاغلي يعقوب بهروز، ښاغلي نیاز پاسوال، ښاغلي کبير کمال او ښاغلي جلال عمرخيل ته هم بلنه ورکړ شوي وه، دغودوستانو په ډيره مينه او علاقه سره غوښتل چې په غونډه کې گډون وکړي، خو دوی د بيلابيلو ستونزو له لامله په دې غونډه کې گډون ونه شو کړای .

دا درنه او پرتمينه غونډه د شپې د يوې بجې په شاو خوا کې د خوښيو په څپو کې پای ته ورسیده.

په ډيره مينه او مننه : انجنير عبدالقادر مسعود